

ఆధ్యాత్మిక ఉట్టిపడేలా ప్రత్యేక డోనర్ సెల్

యాదగిరిగుట్ట, ఆగస్టు 26 : యాదగిరిగుట్ట కొండ పైన డోనర్ సెల్ను ఆలయ అధికారులు ఆధ్యాత్మికత ఉట్టిపడేలా ప్రత్యేకంగా నిర్మించారు. మాధవీదుర్లోకి లిప్తు, రథశాల మధ్యలో సుమారుగా 800 ఎస్ఎంబీలో దాతలు అందజేసే సహాయాన్ని స్వీకరించేందుకు ప్రత్యేక హాల్ నిర్మించారు. గతంలో పశ్చిమ రాజగోపురం వక్కనే ఆశ్రమజి ప్రాకార మండపంలో తాత్కాలికంగా ఏర్పాటు చేయగా దాతలకు కనిపించకుండా ఉండటంతో పాటు సరిపడా స్థలం లేకుండా ఉంది. ఈ పరిస్థితిని గమనించిన దేవస్థాన అధికారులు మాధవీదుర్లో భక్తులకు కనిపించే విధంగా విశాలమైన హాల్ను నిర్మించగా అందుబాటులోకి రానుంది. పై భాగంలో స్వామివారి ప్రతిమతోపాటు



కొండపైన దభశాల వక్కన నిర్మించిన డోనర్ సెల్

ఇరువైపులా ద్వారపాలకుడు, గరుత్మండుడి ప్రతిమలను, కింది భాగంలో ఐరావతాలు, దర్వాజాలకు పద్మాలు, ఇరువైపులా యాగి ఫిల్లర్లను అమర్చి అద్భుతంగా తీర్చిదిద్దారు.

నమస్తే తెలంగాణ

నల్లగొండ

5 నల్లగొండ, మంగళవారం 27 ఆగస్టు 2024 NALGONDA



జిల్లా బాలకృష్ణారెడ్డి కుటుంబసభ్యులతో మాట్లాడుతున్న మాజీ మంత్రి జగదీశ్ రెడ్డి, మాజీ ఎంపీ వినోద్, మాజీ ఎమ్మెల్యేలు కిశోర్, భీష్మయ్యగౌడ్, బీఆర్ఎస్ రాష్ట్ర నాయకుడు వెంకటేశ్వరరెడ్డి

కాంగ్రెస్ లో 'నామినేటెడ్' చిచ్చు

నల్లగొండ జిల్లాలో నామినేటెడ్ పదవులన్నీ రేవంత్ వర్గానికే..

తెలంగాణ కాంగ్రెస్ లో నల్లగొండ సీనియర్ లీడర్లదే హవా!.. ఇది ఒకప్పటి మాట. నేడు అలాంటి సీనియర్లు సొంత జిల్లా నల్లగొండలోనే డమ్మీ అయ్యారా? అంటే అవుననే సమాధానం ఆ పార్టీ శ్రేణుల నుంచే వినిపిస్తున్నది. పీసీసీ అధ్యక్షుడు, సీఎం రేవంత్ రెడ్డి పూర్వోక్తంగా సీనియర్లకు చెక్ పెడుతూ నల్లగొండ జిల్లాపై పట్టు బిగిస్తున్నారనడానికి నామినేటెడ్ పోస్టుల భర్తీన ఉదాహరణగా చూపుతున్నారు. ఇప్పటి వరకు ఉమ్మడి జిల్లా పరిధి నుంచి ఐదు నామినేటెడ్ పోస్టులకు ఎంపిక చేసిన వారిలో నలుగురు రేవంత్ రెడ్డి వర్గంయే అవడం గమనార్హం. వారంతా రేవంత్ రెడ్డితోపాటు లేదా ఆ తర్వాత కాంగ్రెస్ లోకి వచ్చిన వారే. దాంతో అలా వచ్చిన వారికి ఇలా పదవులు ఇచ్చడేంది అన్న రుచి అసలైన కాంగ్రెస్ నేతలు, కార్యకర్తల్లో నెలకొంది. సోషల్ మీడియా వేదికగా పార్టీ అధిష్టానాన్ని టార్గెట్ చేస్తూ తమ ఆగ్రహాన్ని ఆవేదనను కూడా బాహుటంగానే వెళ్లగక్కతున్నారు. అది నుంచి పార్టీ కోసం కష్టపడుతూ నామినేటెడ్ పోస్టుల రేస్ లో ఉన్న కొందరు ముఖ్యులు జిల్లా సీనియర్ నేతలను ఇదే విషయం మీద నిలదీసినట్లు తెలిసింది. తప్పనిసరి పరిస్థితుల్లో జిల్లాకు చెందిన ఓ సీనియర్ నేత నేరుగా పార్టీ హైకమాండ్ దృష్టికి వీళ్ల అభ్యంతరాలను తీసుకెళ్లినట్లు సమాచారం. దాంతో ఇటీవల ప్రకటించిన మాజీ స్పీకర్ పోచారం శ్రీనివాసరెడ్డి, గుత్తా అమితరెడ్డి పోస్టులను తాత్కాలికంగా పెండింగ్లో పెట్టినట్లు ఆ పార్టీ వర్గాల్లో ప్రచారం జరుగుతున్నది.

- నల్లగొండ ప్రతినిధి, ఆగస్టు 26 (నమస్తే తెలంగాణ)


రసకందాయంలో నామినేటెడ్ పోస్టుల భర్తీ

ఇప్పటికే బండ్లు నోటిబారాణి, పటేల్ రమేశ్ రెడ్డి, పాల్వాయి రజనికుమారి తాజాగా గుత్తా అమితరెడ్డికి డెయిరీ కార్పొరేషన్ చైర్మన్

పార్టీ అధిష్టానం వద్ద జిల్లా సీనియర్ల తీవ్ర అభ్యంతరం

అలా వచ్చినోళ్లకు ఇలా పదవులు అంటూ గుత్తా సోషల్ మీడియాలోనూ కాంగ్రెస్ శ్రేణుల రచ్చ రచ్చ

పెండింగ్లో అమితరెడ్డి కార్పొరేషన్ చైర్మన్ పోస్టు?



ఆశావాహల గుస్సా...

మొదటి నుంచి కాంగ్రెస్ పార్టీని అంటే పెట్టుకుని అభివృద్ధి సంస్థ చైర్మన్ పటేల్ రమేశ్ రెడ్డి కంటే ఆభ్యర్థుల గెలుపు కోసం కష్టపడడం వలన ముఖ్య నేతలు ఎప్పటి నుంచీ నామినేటెడ్ పదవుల కోసం ఎదురుచూస్తున్నారు. వారి ఎదురుచూపులకు మాత్రం ఫలితం లేదు. ఎమ్మెల్యేలుగా గెలిచి మంత్రులైన కీలక నేతలు, ఎంపీలు ఇప్పుడు తమను పట్టించుకోవడం లేదని నిజమైన కాంగ్రెస్ నేతలు గుస్సా వ్యక్తం చేస్తున్నారు. జిల్లా మంత్రులు, కీలక నేతల వద్ద ఆశావాహులైన పలువురు నేతలు తమ కష్టానికి మీలుపు మొర పెట్టుకున్నట్లు తెలిసింది. ఒక పుడు రాష్ట్ర కాంగ్రెస్ కు దశ దిశలను నిర్దేశించిన జిల్లా సీనియర్లకు పోస్టుల భర్తీ వ్యవహారం అవమానంగానే మారినట్లు టాక్ ఆ పార్టీ వర్గాల్లో జోరుగా నడుస్తున్నది.

గుమ్మల మోహన్ రెడ్డి, ఇంకా పలువురు నేతలు రాష్ట్ర స్థాయి నామినేటెడ్ పోస్టులను ఆశిస్తూ వస్తున్నారు. ఇలాంటి వారంతా ప్రస్తుతం సీనియర్ల వద్ద తమ అభ్యంతరాలను వ్యక్తం చేస్తున్నట్లు సమాచారం. దాంతో ఇటీవల జిల్లాకు చెందిన సీనియర్ నేత ఒకరు నేరుగా ఢిల్లీలో పార్టీ హైకమాండ్ వద్ద తన గళం విప్పినట్లు తెలిసింది. పార్టీ నమ్మకాన్ని నేతలకు న్యాయం చేయకపోతే క్యాడర్లో విస్వాసం కోల్పోతామని హెచ్చరించినట్లు సమాచారం. వారితోపాటు రాష్ట్రంలోని పలువురు ముఖ్యులు కూడా అభ్యంతరాలు వ్యక్తం చేసినట్లు తెలిసింది. దాంతో తాత్కాలికంగా పోచారం శ్రీనివాసరెడ్డికి క్యాబినెట్ హోదాతో ఇచ్చిన వ్యవహారం అందంగా పడదని, గుత్తా అమితరెడ్డికి ఇంది. డిసీసీ అధ్యక్షుడు శంకర్ నాయర్, పార్టీ సీనియర్లకు అందంగా పడదని విని పెండింగ్లో పెట్టినట్లు సమాచారం.

రుణమాఫీ కోసం 29న కలెక్టరేట్ ఎదుట ధర్నా

● మాజీ ఎమ్మెల్యే జాలకంటి



సమావేశంలో మాట్లాడుతున్న జాలకంటి రంగారెడ్డి

మిర్యాలగూడ, ఆగస్టు 26 : రాష్ట్ర ప్రభుత్వం అర్జున్ రైతులందరికీ రుణమాఫీ చేయాలని డిమాండ్ చేస్తూ ఈ నెల 29న కలెక్టరేట్ ను ముట్టడించనున్నట్లు మాజీ ఎమ్మెల్యే జాలకంటి రంగారెడ్డి తెలిపారు. సోమవారం సానిక సీపీఎం కార్యాలయంలో ఏర్పాటు చేసిన సమావేశంలో ఆయన మాట్లాడారు. ఎన్నికల సమయంలో రైతులకు రూ. 2 లక్షల వరకు గల రూ. 42వేల కోట్ల రుణాలను మాఫీ చేస్తామని ప్రకటించిన సీఎం రేవంత్ రెడ్డి అధికారంలోకి వచ్చిన తరువాత కేవల రూ. 17వేల కోట్ల రుణాలను మాత్రమే మాఫీ చేసి రైతులను మోసం చేశారన్నారు. షరతులు లేకుండా రుణమాఫీని అమలు చేయాలని ఆయన డిమాండ్ చేశారు. సీజన్ ముగిస్తున్నా ఇప్పటి వరకు రైతుభరోసా కింద నిధులను విడుదల చేయకుండా చేయడంతో రైతులు ఇబ్బందులు పడుతున్నారని ఆవేదన వ్యక్తం చేశారు. ప్రాజెక్టుల్లో సమ్మర్దిగా నీరుందున చెరువులు, కుంటలను నింపి బివరి భూములకు నీరుందని తెలిపారు. రైతులు పెద్ద సంఖ్యలో హాజరై విజయ వంతం చేయాలని కోరారు. రైతుసంఘం జిల్లా అధ్యక్షుడు వీరేంద్ర వెంకటేశ్వర్లు, నాయకులు మల్లు గౌతం రెడ్డి, బాబంపేట పాండు, రాగిరెడ్డి మంగారెడ్డి, వినోద్ నాయక్, పా పానాయక్, దయానంద్, ఎల్లయ్య, రామారావు, చాంద్ పాపా, బాబా పాల్గొన్నారు.

హోరాహోరిగా టెన్నిస్ పోటీలు

భువనగిరి కలెక్టరేట్, ఆగస్టు 26 : భువనగిరి జిల్లా కేంద్రంలోని స్కూల్ డ్రెమెన్స్ టెన్నిస్ అకాడమీలో రాజా సరసింహారావు మెమోరియల్ ఐటీఎఫ్ పరల్ టెన్నిస్ టూర్నామెంట్ 18 టెన్నిస్ పోటీలు సోమవారం హోరాహోరిగా కొనసాగాయి. ఉదయం బాల బాలికల విభాగాల్లో సింగిల్స్ క్వాలిఫైయింగ్ మ్యాచ్లు జరుగగా, మధ్యాహ్నం తర్వాత మెయిన్ డ్రాస్ ఫస్ట్ రౌండ్ కొనసాగింది. మంగళవారం మెయిన్ డ్రాస్ ఫస్ట్ రౌండ్ ప్రారంభం కానుంది. వచ్చే నెల ఒకటో తేదీ వరకు ఈ పోటీలు జరుగుతున్నాయి.



పోటీలో తలపడుతున్న క్రీడాకారుడు

'సర్కారు'లో సగం సగమే!

అరకొరగా వైద్యులు.. అందుబాటులో ఉండని మందులు

- సదుపాయాలు లేక ప్రజలకు అందని వైద్యం
- వరుస సంఘటనలతో ప్రభుత్వాస్పత్రి అంటేనే జంకుతున్న జనం
- సీజనల్ వ్యాధులతో కిటకిటలాడుతున్న హాస్పిటల్లు
- కలెక్టరేట్ స్పష్టమైన హామీతో విధుల్లో చేరిన ఎంసీహెచ్ వైద్యులు



నల్లగొండ జిల్లా కేంద్ర దవాఖానలో చికిత్స పొందుతున్న పేషెంట్లు

నేను రాను బడ్జెట్ సర్కారు దవాఖానకు అన్న పాత పాటను తలపెస్తున్నది నల్లగొండ జిల్లాలోని ప్రభుత్వ దవాఖానల పరిస్థితి. డాక్టర్లుంటే మందులు లేవు.. మందులుంటే టిస్సులు లేవు. డాక్టర్లు, టిస్సులు, మందులుంటే సదుపాయాలు కరువు. టిస్సులు, మందుల కోసం పైనేటికు వెళ్లాలన్న దుస్థితి వచ్చింది. జిల్లా వ్యాప్తంగా చాలా దవాఖానల్లో ఇదే పరిస్థితి ఉండడంతో ప్రజలు దిక్కులేక పైనేటి హాస్పిటల్స్ ను ఆశ్రయిస్తున్నారు. సీజనల్ వ్యాధులు ప్రబలమవుతున్న వేళ దవాఖానలు రోగులతో కిటకిటలాడుతున్నాయి. బీనికీ తోడు నల్లగొండ జిల్లా జనరల్ దవాఖానలో ఇటీవల జరిగిన రెండు ప్రసవ ఘటనల ప్రజలను అందోళన కలిగిస్తున్నాయి. సర్కారు దవాఖాన అంటేనే అమ్మా అనే పరిస్థితి వచ్చింది.

జిల్లాలో 30 శాతం మందే డాక్టర్లు

జిల్లాలోని అన్ని ప్రభుత్వ దవాఖానల్లో డాక్టర్ల కొరత తీవ్రంగా వేధిస్తున్నది. 24 గంటల పాటు వైద్యసేవలు అందించే జిల్లా కేంద్ర దవాఖాన, నాలుగు ఏరియా ఆస్పత్రుల్లో డాక్టర్లు లేక ప్రజలకు సరైన వైద్యసేవలు అందడం లేదు. జిల్లా జనరల్ దవాఖాన మినహా మిగతా ఆస్పత్రుల్లో 217 మంది (సివిల్ సర్జన్, డిప్యూటీ సివిల్ సర్జన్, సివిల్ అసిస్టెంట్ సర్జన్) వివిధ రకాల వైద్యులు ఉన్నారు. కానీ 82 మంది మాత్రమే పనిచేస్తున్నారు. టిలో 20 మందిని కాంట్రాక్టు పద్ధతిన ఇటీవల ఎంపిక చేశారు. ఇంకా 135 మంది వైద్యులు పోస్టులు ఖాళీగా ఉన్నారు. జిల్లా జనరల్ దవాఖానలో అన్ని విభాగాల్లో డాక్టర్ల సంఖ్య తక్కువగా ఉండడం వల్ల ప్రాథమిక, ఆసిస్టెంట్ ప్రాథమిక, ఆసిస్టెంట్ ప్రాథమిక వైద్య విధులు నిర్వహిస్తున్నారు. ఆరు విభాగాల్లో 77 మంది డాక్టర్లు, 42 మంది ఎన్ఆర్ఎల్ కుగానూ 33 మంది మాత్రమే పనిచేస్తున్నారు. నరాల వైద్య నిపుణులు, నెఫ్రాలజిస్టులు, ఇతర పలు రకాల ప్రధాన డాక్టర్ల ఊపిలేదు.

దవాఖానల్లో మందుల కొరత

జిల్లా కేంద్ర దవాఖానలో మందుల కొరత తీవ్రంగా వేధిస్తున్నది. సాధారణ రోగులకు కూడా మందులు అందుబాటులో లేవు. గ్యాస్ ఫామ్ అయితే తగ్గడానికి వాడే పాంటాల్ ట్యాబ్లెట్లు లేవు. కడుపు నొప్పికి డైజెస్టివ్ ఇంజక్షన్ తోపాటు ట్యాబ్లెట్ కూడా లేవు. కాళ్ల, చేతుల వాపు, దురదకు వాడే లోషన్ సైతం లేవని ఫార్మాసిస్టు చెబుతున్న పరిస్థితి పెద్దస్థాయిలో కనిపిస్తున్నది. 'అదే మంటే స్టేట్ నుంచే రావడం లేదు, మేం చేయం, ఇండెంట్ వెట్రాం, ఇంకా లాల్' అని సమాధానం చెబుతున్నారు.

ల్యాబ్ లో అంతంత మాత్రంగానే పరీక్షలు

జిల్లా జనరల్ దవాఖానలో రక్త, మూత్ర, షుగర్ పరీక్షలు అంతంత మాత్రంగానే చేస్తున్నారు. పరీక్షలకు కావాల్సిన కిట్లు అందుబాటులో లేకపోవడం వల్ల అందుకు రాస్తున్నారు. దవాఖానలో వివిధ శస్త్రచికిత్సలకు వచ్చిన రోగులకు మాత్రమే జిల్లా ప్రయోగశాలలో పరీక్షలు చేస్తున్నారు. సాధారణ జ్వరం, సీజనల్ వ్యాధులతో వచ్చిన వారికి మాత్రం అయిదు చేయం చుక్కోవాలని చెబుతున్నారు. గత ప్రభుత్వం టీ హాట్ ను ఏర్పాటు చేసి 134 రకాల వైద్య పరీక్షలు చేయాలని నిర్దేశించినప్పటికీ అవి పేపర్ కే పరిమితం చేయించి, ఎక్కువ శక్తిమంగా కార్యరూపం దాల్చడం లేదు. జిల్లా వ్యాప్తంగా అన్ని పీహెచ్సీలు, యూహెచ్సీలు, ఏరియా ఆసుపత్రుల నుంచి వచ్చిన వాటికి మాత్రమే పరీక్షలు చేస్తున్నారు.



విధుల్లో చేరిన ఎంసీహెచ్ వైద్యులు

నాలుగు రోజుల క్రితం నల్లగొండ జిల్లా మాతా శిశు సంరక్షణ ఆరోగ్య కేంద్రంలో కుర్చీలోనే గిట్టుకొనే ప్రసవించిన సంఘటనపై జిల్లా యంత్రాంగం నుంచి వర్తకులు ఆడిశాలు జారీ చేయడంతో ఎంసీహెచ్ డాక్టర్లు సామూహికంగా నిలవులు పెట్టారు. మూడు రోజుల నుంచి వారంతా నిలవుల్లోనే ఉన్నారు. అరకొర నిబంధనలతో డిలీవర్ చేస్తున్న సమయంలో ఆదివారం గర్భస్థ శిశువు పుట్టింది. ప్రజలకు విషయం తెలిసింది. ఇక దవాఖానలో వైద్యసేవలు పూర్తిగా నిలిచిపోవడంతో కలెక్టరే నారాయణరెడ్డి స్వయంగా వైద్యులతో మాట్లాడారు. డాక్టర్లకు జారీ చేసిన షోకాజ్ నోటీసులను వెంటనే వెనక్కి తీసుకుంటున్నట్లు చెప్పారు. 80 బెడ్లకు 200 మంది రోగులు వస్తుండడంతో ఇబ్బంది అవుతుందని, సిబ్బంది సరపరా లేరని, సెక్యూరిటీ కూడా సమస్యగా ఉందని డాక్టర్లు చెప్పడంతో వాలెన్టీరింగ్ పరిష్కారాన్ని కలెక్టరే హామీ ఇచ్చారు. దాంతో డాక్టర్లు విధుల్లో చేరారు.

దవాఖాన	ఉండాలిని డాక్టర్లు	ఉన్న డాక్టర్లు	ఖాళీలు
మిర్యాలగూడ	50	22	28
దేవరకొండ	46	12	34
నాగార్జునసాగర్	43	14	29
నకిరేకల్	46	21	25
జిల్లా కేంద్ర దవాఖాన	32	13	19
మొత్తం	217	82	135

జిల్లా జనరల్ దవాఖానలో..

విభాగం	ఉండాలిని డాక్టర్లు	ఉన్న డాక్టర్లు	ఖాళీలు	ఎన్ఆర్ఎల్
జనరల్ మెడిసిన్	15	5	10	9
పీడియాట్రిక్	8	4	4	5
జనరల్ సర్జన్	15	6	9	9
ఆర్థోపెడిక్	9	3	6	3
ఓబిసీ	15	5	10	5
అనస్తీసియా	15	10	5	11
మొత్తం	77	33	44	42